

శ్రీపాద సుబ్రహ్మణ్యశాస్త్రి చిన్నకథలు

బ్రాహ్మణాగ్రహారం

“ఎవరు వారు!”

“నేను కొండుశౌతిని. చయనులు బాబయ్య?”

“అవును రా నాయనా! అంతా ఊమమా?”

“నీ ఆశీర్వాచనబలం. నువ్వు ఊమంగా వచ్చావా?”

“జరున చీదలేదురా యీమాటలు”

“చాలా దినాలకి వచ్చావు. ఫాల్గునంలో కాదూ—?”

“అవు నవును, పదిమాసా లయింది”

“వెళ్లిన పని తృప్తిగా—”

“తృప్తిన్న తృప్తి? కురిసిపోయాయిరా రూపాయలు. చెట్టు దులిపినట్టే. మహామంచి సంపాదన జరిగిందిరా యీమాటలు”

“పునహా సతారాలు వెళ్లి నువ్వెప్పుడు తక్కువ తెచ్చావు? కాని నిలవ మాత్రం చేశావు కావు”

“వాని సిగ్గోసిన నిలవ. డబ్బా ప్రధానం, దర్జా కానీ? కాక పోయినా, మనిషిని ధనం నిలవ చేస్తుందా, ధనాన్ని మనిషి నిలవ చేస్తాడా?”

“అదీ నిజమే బాబయ్య”

“ఇంకేం మరీ?.....ఎప్పుడు కానా లంటే అప్పుడే అవుతుంది సంపాదించే మొనగాడికి నిలవ, విడికిలి గట్టిగా బిగిస్తే సరీ, వొక్క సంవత్సరం పాటు”

“తలుచుకుంటే నువ్వు నిమిషాలమీదే వేలు నిలవచేస్తావు”

“అవును గదా ?... కానీ చివుకుల రామిగాణ్ణి మట్టం చేసే దాకా నిలవచెయ్యడం మాట తీసెయ్యి నాదగ్గర”

“నీపట్టుదల మహాచెడ్డది బాబయ్యా”

“కాకపోతే ?... వాణ్ణిక బతకనిస్తానుట్రా నేను ?”

“నీకు కోపం వస్తే అంతే”

“నేను దేశంలో లేను కదా అని కిలకిల్లాడుతున్నాడు కామోసునేం వాడు ?”

“ఇంకేనా శాంతించవూ పెద్దబాబయ్యా ?”

“శాంతించ మంటావా ? శాంతించే పనే చేశాడా వాడు ?”

“.....”

“నా అంతర మేం, తన అంతర మేం, నిండు సభలో తీసి పారేస్తాడా నన్ను ?”

“.....”

“రెండో తాఁబూలం యిప్పించడూ నాకు ?

“నిజానికి వాడు తొందరేపడ్డాడు; కానీ—”

“ఇక కానీ యెందుకూ మరీ ?... తొటపంపు తనఖా అయి పోయింది కదా ? కొంప వేలంవెయ్యడమే తరవాయి కదా ? ఇక రంగనాని బాడవా ? చూస్తూ వుండు, యీదెబ్బతో అది క్రియం రాయించకపోతే నారెండు చెవులూ తెగ్గొయ్యి”

“నువ్వు తలుచుకున్నా పంట—నీతో విరోధం పెట్టుకున్న వాడి చెవులు తెగ్గొయ్యాలి, నీకేం ?”

“తిండి కేనా సరిపోయే ధాన్యం రావుకదా, స్మార్తం ముక్కలే కాని, పరాయత మేనా పూర్తి కాలేదుగదా, నా మీద కక్షకడతాడా కుంక ?”

“.....”

“నాతో విరోధపడ్డాకేనా వాడికి దిగతీత ప్రారంభం ?”

“అవునవును”

“ఆజ్ఞానం వుండాలా అక్కర్లేదా ? దీపంమీద పడ్డ శలభం లాగ మాడిపోవాలి గాని, నాతో పోరి—”

“ఇప్పటి కేనా వాడికి బుద్ధి రావలసింది”

“ఇంకా వాగుతున్నాడా యేమిటి ?”

“వాడి మాటకి జమేమిటి పదేమిటి పోనిస్తు బాబయ్యా”

“అయినా—సంగ తేమిటో కాస్త చెబుదూ వారే”

“చెప్పే దేమిటి పదిమాట్లు ? ఎవరికి తెలవం దేముంది ?”

“తిడుతున్నాడా ?”

“.....”

“కవిత్వం అల్లుతున్నాడా ?... ఆమధ్య ఛందస్సు అఘోరించాడులే భద్రాజు దగ్గిర”

“వాడి మొఘం, కవిత్వమే ?”

“మరేమిటి ?”

“ఇక మూడో తాంబూలం కూడా నీకిప్పించడుట”

“ఏమో ?”

“మొదటి రెండు తాంబూలాలూ కర్మజ్యేష్ఠులకి వెళ్తున్నాయి కనక, యిక మూడో తాంబూలం విద్యాధికుడికి వెళ్లడం ధర్మముట”

“ఎవడుట ఆవిద్యాధికుడు ?”

“సుందరప్పయూజులుగారుట”

“వాడి మొఘం. నన్ను కాదని సుందరప్పగాడు ముందుకి వస్తాడు కామోసు ?”

“ఎన్నివేల గుండె లుండాలి ? ఆయన నీదగ్గరే కాదూ క్రమం—”

“ఉర్రాంలో వాడికి పట్టా పుట్టింది, నాకు లేదు. అంతేనా ?”

“వెడితే నీకు మాత్రం రాకపోవునా ? నిన్న పరీక్ష చేయ్య గల మొగా డెవదూ భూమ్మీద ?”

“చాలా బింకంగానే వున్నా డెన్నమాట”

“ఇంతకీ, కొంపెల్ల వెంకప్ప వాడితో కలిశాడు నువ్వు వెళ్లి ననెలాళ్లకి”

“హారోహార, కలిశాడూ ?”

“ఇద్దరూ వొక్క తాటిమీద నడుస్తున్నారు”

“జోగీ జోగీ రాసుకుంటే—”

“బూడిద రాలిందిట. మహా బాగా చెప్పావు”

“వెంకప్పగాడి పిలక మనచేతిలో వుంది యెరుగుదువా ?”

“అదేమిటి ?”

“వాడు బొడ్డు పెరుమాళ్లు సెట్టికి యెనిమిది వందలికి నోటు రాశాడు”

“ఎరుగుదును. పుష్కరాలకి ముందు కాదూ ?”

“రెండేళ్లు దాటింది. శెట్టి యెన్నిమా ట్లడిగినా యిదిగో”

“అదిగో” అంటూ వచ్చాడు; కాని దమ్మిడి వసూలుపెట్ట లేదు”

“అయితే ?”

“శెట్టి యిక ఆగడు”

“దావా—”

“సగం వడ్డీతో యిస్తే నోటు నాకు త్రాన్సుఫరు చేస్తా
నన్నాడు శెట్టి”

“అయితేనూ... బాబయ్యా !”

“అ”

“ఇప్పు డర్థం అయింది”

“ఏమిటో చెప్పు చూతాం”

“ఆమధ్య నువ్వు శెట్టికి తొమ్మిదివందల పై చిలుకు పంపా
వని వదంతి—”

“వదంతి కాదు నిజమేరా నాయనా”

“అయితే, శెట్టి డగ్గిర నువ్వెప్పు డేనా వాడుకున్నా
వేమో అనుకున్నాను, ఆనోటు కొనేళ్ళా వన్నమాట”

“పెట్టిలో వుంది చూపించనా ?”

“ఇవాళ పెట్టిలో వుంది, రేపు కోర్టులో వుంటుంది వేరే
చూపించే డేమిటి ?”

“ఇక చూసుకో నా ప్రతాపం”

“ఇది బ్రహ్మ కేనా తెలవదు సుమా బాబయ్యా”

“మనస్సులో వుంచుకో”

“తెలిస్తే మాత్రం బాధేమిటి కానీ—వెంకప్ప యేం
చెయ్యగలడు కానీ—అయినా నాకెందు క్కానీ—ఏతాపతా
జమ యేమాత్రం బాబయ్యా ?”

“అంచనా కట్టు చూతాం”

“సహాసం”

“ఛా!”

“అంటే పెరుమాళ్లు సెట్టికి పంపింది కాక”

“అయితే మాత్రం? అదేమంత భాగ్యం రా?”

“పోనీ, అది కాక రెండు”

“మరో రెండు కలుపుకో”

“అబ్బా!”

“మరే మనుకున్నావు?”

“అయితే, రామదీక్షితులూ వెంకప్పా చచ్చా రన్నమాటే”

“వెధవల్ని తిప్పితిప్పి కొడతాను చూస్తూ వుండు”

“మహా పకడైన యెత్తు వేసుకొచ్చావు బాబయ్యా”

“అలా అన్నావు కదా నువ్వు?”

“అసక?”

“అయితే, నువ్వు నాలోవాడ వేనా?”

“నాలోవాడ వేనా అంటే—”

“ఏమిటి అంటే?”

“.....”

“అదేమిటో తేల్చరా వెరినాగులూ”

“నాసంసారం సంగతి నువ్వెరగంది కాదు. ఏరోజున అర్థ
రూపాయ తేకపోతే—”

“ఏమంటావు?”

“నాదారిని నన్ను పోనియ్యి”

“పోనివ్వను. నువ్వు దివాన్గిరి చక్కగా చేస్తావు. నువ్వు నా వాడ వయితే తక్కిన నాపనులు ఆగిపోవు”

“నేను పూనుకోడమే వస్తే ప్రాణం యిచ్చేయ్యవలసిందే. వె—ధ—న కృత్రిమం నాచేత కాదు”

“అంచేతనే—వొక్క కాగితం యిచ్చేస్తాను పుచ్చుకో”

“.....”

“ఏమంటావ్ ?”

“.....”

“ఆలోచించుకో”

“.....”

“ఎన్ని పెళ్లిళ్లు వొడుగులూ చేయిస్తే వంద రూపాయలు కిడతాయీ ? నీ కెన్ని ఆశ్రమా లుండినా యేడాది కెన్ని శుభ కార్యాలు తగులుతాయీ పెద్దవీ ?

“.....”

“భయపడకు”

“కొడతా రనీ తిడతా రనీనా ?”

“ఇంకేం ?...పోనీ నేనేమేనా తక్కువ చెప్పానా ?”

“తక్కువకీ యెక్కువకీ—”

“మూడు పుట్ల ధాన్యం రా”

“.....”

“గాది బాగుచేయించుకో”

“అలా అన్నావా ?”

“నీతపన అర్థం అయింది. నిన్ను చూస్తే జాలేస్తోంది. రొఖిం కూడా ముప్పయి రూపాయలు, ఏం?”

“సెబాస్!”

“అంతే అనుకోకు. యాభై చాపులు అసమాన మైనవి దొరికాయి, రెండు—రెండేమిటి, నాలు గిచ్చేస్తాను దగ్గాగా కట్టుకో”

“...నీరుణం తీర్చుకో లేనయ్యా”

“నీకొడుక్కి కూడా బట్టలూ పుస్తకాలూ యిచ్చేస్తా నీయే టికి”

“పేరుపేరు వరసని యింటిల్లపాదికీ—”

“ఇక కోడలికి మాత్రం బంతిలో బాలపక్షం చెయ్యడం యెందుకూ? ఒక పునహా చీర దానికూడా పట్టుకుపో”

“మూలత్తా రేనా యెప్పుడూ యిలా సంతోషపెట్టలేదు”

“ఏమంటావు మరీ?”

“ఇక తప్పతుందా?”

“ధీమాగా చెప్పావు కాదు”

“పని చెయ్యాలా మాట చెప్పాలా ధీమాగా?”

“అయితే సరే. మధ్యాహ్నం కనపడతావు కాదూ?”

“రాలేను. రాయవరంలో నవగ్రహశాంతి వుంది, వెళ్లాలి”

“ఏమాత్రం?”

“నామట్టుకే వొక తులం—”

“పోనీయ్యకు”

“పున్నానికి బియ్యం అయిపోతా యుంటోంది నీకోడలు”

“వేపే కొలిపించేస్తాను ధాన్యం కానా లంఛే. రొక్కం అయితే—”

“వద్దవద్ద, ధాన్యం అయితే నీవేరుగా భూతత్పి”

“అలా వుండాలి విశ్వాసం. నీకేమిచ్చినా పాత్రదానమే అవుతుంది మరి సాయంత్రం ?”

“తప్పకుండానూ”

“చూడూ, రాత్రి నువ్వు, కోడలూ, మనమదూ కాస్త చారూ అన్నమూ పుచ్చుకుని కొత్త బట్టలు కట్టుకుని—”

“నీకు నూటొక్క సాష్టాంగనమస్కారాలు బాబయ్యూ”

“శుభం నాయనా, శుభం”

“మరి పద”

“గప్ చిప్”

“వేరే చెప్పాలా బాబయ్యూ ?”

“అయితే...వూల్లో వున్నట్టేనా ?”

“ఆ, ఆ ! నిన్ననే వచ్చింది మేళం వెళ్లి. దండిగానే లాక్కొచ్చిందిట యీమాటు. కోసనీయ దోచేసిం దని చెప్పుకుంటున్నాడు”

“అసాధ్యురాలు కాదూ ?”

“నువ్వు కనక కుక్కని చేనేశావు దాన్ని”

“గ్రహించావు నువ్వు. అబ్బో !”

“నోరెత్తాటప్పటికి రామదీక్షితులుగాణ్ణి విసిరికొట్టింది మరిచిపోతానా ?”

“ఆ పరాభవం చాలదుట్రా వాడికీ? ఏదీ, నీలాచలా న్నలా నిలపగలిగాడా వాడూ ? నేను కన్నుగిటా నంటే కుక్క అయిపోదూ అదీ ?”

“సత్రా మాట అలా వుండగా, నీచేతి కెముక లేదు కనక—”

“చూడూ... పారేసీచోట పారెయ్యాలి. ఒక్క మాసం తిరిగా నంటే సానికి సంవత్సరం పోషణ”

“నీశక్తి అలాంటిదే... మరి పొద్దెక్కుతోంది, వెళ్లాలి”

“పదపద... రాత్రి భోజనం మాట మరిచిపోకేం?”

“మరిచిపోవడమే?”

“పోనివ్వరా కుర్రాడా, జట్కా, పెద్దవీధినే పోనియ్యి, కరణం గారి యింటిదగ్గర మల్లించవచ్చు. చూడూ... డొల్లొకి వెళ్లక గాలప్పురుగుమీద వెళ్లాలి గుర్రం తెలిసిందా?”

౨

“ఏమట్టుకే వచ్చిందిరా కథ?”

“ఏమట్టు కయితే, నేనేమో తప్పకుండా నెగ్గేస్తాను; కాని మూడు దినాల కేందట వూరి కెళ్లింది”

“ఏవూరూ?”

“రామేశ్వరం”

“ఛఛా, అదేమిటి?”

“అలా వచ్చింది”

“చక్రం అడ్డుపడేయ్యలేపోయావా?”

“కుదిరింది కాదు”

“అయితే, ముందుమాట?”

“అదే ఆలోచిస్తున్నాను”

“ఇదే అన్నమాటేమిటి, మరోటి చూసుకో”

“తీరా ఫలోన్ముఖం అయినాక యీస్వల్పకారణంవల్ల విడిచి పెట్టకొనా? చేదా యేమిటి, మీరంతా వుండనే వున్నారు కదా మార్గదర్శకులు?”

“భావకవుల జాపితా కెక్కా-వు కదా నువ్వు మాలాగే వుండాలా? అయినా, అంత యేమరిపాటుగా యెందు కున్నావూ?”

“ఏమరిపాటు కాదు, వ్యవహారం అంతా వడిదుడుగ్గా వచ్చేసింది”

“ఏమిటా వడిదుడుగు?”

“అసలు రామేశ్వరం యాత్ర హఠాత్తుగా—అంటే సూచన అయినా లేకుండా వచ్చింది. సోమిదేవి మేనల్ల, తన కూతుర్ని తీసుకు వెళ్ళతూ దీన్ని కూడా పంపిస్తూ రేమో అని శనిలాగ వచ్చి కూచుంది. దాంతో, సోమిదేవి యెంత మొత్తుకున్నా, భీనున్న శాస్త్రులు మామ పదపద మని పడగెంటే శాడు”

“ఇరవై యేళ్లయినా నిండా యో లేదో అప్పుడే యీ పుట్టిముసక యేమిటా?”

“మన మతం వోట్టి వెధవమతం కాదుట్రా?”

“అంతేలే”

“జుట్టు తీయించేస్తే గుణం మారుతుందా??”

“మరి మీ చెల్లెలికి—??”

“మంచో చెడ్డో అది పదోనాడే అయిపోయింది కాక పోయినా అప్పుడు నేనూళ్లో—”

“ఉంటే మాత్రం, నీమాట మహా చెల్లెడిసింది కానీ— సరే తరవాత?”

“ఎలాగేనా తప్పించేద్దా మని రెణ్ణాళ్లు మహా తిరిగాను, కాని మాటాడానికే వీలయింది కాదు”

“వీలే కాలేదూ ?”

“ఎప్పుడు చూసినా సుందరంగాడు వాకట్లో కూచుని వుండేవాడు యములాడిలాగ”

“అదేమిటి ?”

“శాకుంతలం పాఠం మొదలుపెట్టాడులే వాడు భీమన్న మామదగ్గర”

“శాకుంతలమా ?”

“అవును. ఏదో పన్ని వాణి వాకట్లోకి రాకుండా చెయ్యమని సోమిదేవితో చెప్పాను. అది కూడా సమయం కోసం చూస్తోంది”

“సమయం”

“అవును. ఈలోపున నేను కూడా వూరుకోక ‘ముప్పయ్యేళ్లు దాటాయి కదా నీకింకా చదువేమిటా?’ అని వాణి యద్దేవా చేశాను. దానికి వాడు — అసలు నామాటలో వున్న ధ్వని వాడికి అందలేదులే”

“అందలే భావకవిత్వం యెలా అవుతుంది మరీ? అయినా వాడు సమాధానం యేమి చెప్పాడూ?”

“సర్వేశ్వరుడి దయవల్ల భుక్తికి లోటు లేకుండా పోయింది కదా, చదువుకోక యింకేమి చెయ్యనూ—”

“అంతే కదా ?”

“అంతే అంతే... అయితే నీ కేదో అనుమానం—”

“నీకు పోటీ రాలేదు కనా అనిలే”

“ఛీఛీ! నల్లమద్ది తుండులాగ కారునలుపు వాడూ—
లాటరీలో పదివేలు రావడంతోటే అందగా డయిపోయాడా
యేమిటా వాడూ? పైగా, యిరవయ్యో శతాబ్దంలో కూడా
శాకుంతలం పట్టుకుని దేవుల్లాడినాడికి రసికత అంటే—”

“వాడు పద్యా లల్లడుగా? అంచేత ఆరసికత వేరు. కాక
పోయినా, —నలుపయినా వాడికళ్లలో మాంచి తేజస్సు
భలే ఆకర్షణశక్తి వున్నాయిరా. నోరు విప్పడంటే చకచకచక
—కిన్నెరలు మోగిపోతూ ఆగాత్రమాధుర్యమూ, ఆరాగ
వరసా—ప్రస్తావన అడుగుకున్నా డంటే నోటే ధోరణి కదా
గంటలకొద్దీనీ? మధ్యమధ్య శ్లోకాలు విడిచిపెడుతూ, తరం
గాలూ అప్పపదులూ విసురుతూ, చేతులు తిప్పుకుంటూ—
అసలు, వాడు మాట్లాడితేనే నవరసాలూ నొలికిపోతాయి.
అంచేతే, యెక్కడికి వెళ్లినా, పెద్దపెద్ద పండితులతో సరిగా
వాడికి సత్కారం జరుగుతోంది”

“ఆసత్కారాలకీ, యీ ప్రణమూనికీ సమ్మంధం యేమి
టోయ్?”

“అలా అనకు అమ్మాణ్ణి చూశావా యెలా యెదురిస్తోందో
వాడికి?”

“అదో శుద్ధపిచ్చిముండ”

“మరి నిన్ను చేరనిచ్చింది కాదేం?”

“.....”

“పెగా, అదే కాదు, వాణ్ణి చూస్తే చాలామంది ఆడాళ్లు పిచ్చిముండ లయిపోతారు. వయసు మల్లిపోయింది దని వల్లకాదన్నాడు; కాని చిన్నావధానులుగారి గోపమ్మ యిక్కవై కాగితాలు మీదపడెయ్యలేదూ ద్యావళి పేరుపెట్టి భోజనానికి పిలిచి?”

“నిజమే కాని, సోమిదేవి దగ్గర మాత్రం ఆమాట తీసెయ్యి. దాని మనస్సు నామీదే పూర్తిగా లగ్నం అయిపోయింది. ఆరు మూడయినా అది తిరిగిపోదు. అసలు దాని మనస్సు కలిచేసినవాణ్ణి నేనే కనక, చలించిన వెంటనే నామీదే—”

“ఎప్పుడో—వొక్క ముద్దయినా—?”

“ఇరవయ్యేళ్లు విండవస్తే మాత్రం, మొగా ణ్ణెగని ముగ్ధకదా, గభీ మని అంతసని చేసెయ్యగలదుటా? ముం దెంత తాపం యెత్తాలి, తరవాత యెన్ని వీళ్లు కలగాలి,—వసుయినా అది నాసాతే, నందేహం లేదు సుందరంగాడ కాదు, శ్రీకృష్ణుడే వచ్చినా అది కన్నెత్తి చూడదు”

“నీకంత నమ్మకం—”

“నమ్మకం కాక? నేనేం బులబులాగా అల్లుకు పచ్చా ననుకున్నావా యేమిటి కథ? ఇటు సూర్యు డటు పొడిచినా అది తిరిగిపోదిక”

“బాగుంది. నీకంత ధైర్యం వున్నప్పు డీక నేను కాదంటానా? అయితే, సుందరానికి పెళ్లయింది సుమా”

“ఏమిటి?”

“ఇప్పుడే తెలిసింది నాకు”

“ఎప్పుడు, యెక్కడ?”

“నిన్న కాక మొన్న సాయంత్రం, చెన్నపట్నంలో”

“తణుకోయి మాచవరం అన్నట్టు—”

“అదో గమ్మత్తులే”

“పిల్ల నిచ్చిన అభాగ్యుడెవరారా?”

“ఇన్వడమూ పుచ్చుకోడమూ కాదు, కోరడమూ అంగీకరించడమూ అనుకో”

“అంటే?”

“స్వయంవరం—”

“అంత యేబ్రాసిపిల్ల—”

“పిల్లంటే పిల్ల కాదు, నూచి ముమ్మరంలో వుంది”

“వెధవముండా యేమిటి?”

“సరిగా వూహించావ్”

“చెన్నపట్నంలో అయితే, రాయవరం, కృష్ణయాజులుగారి అల్లుడు చేసి వుంటాడు”

“అదీ అంతే; కానీ—”

“ఇంకేమిటి?”

“పెళ్లి మట్టుకే ఆయన చేశారు”

“బోధపడలేదు”

“నూ కీదరికీ పెళ్లి చెయ్యండి మహానుభావా” అంటూ పెళ్లికూతురూ పెళ్లికొడుకూ వెళ్లి కోరీదాకా ఆయన యిదేమీ యెరగరు”

“.....”

“ఉలిక్కిపడ్డావేం?”

“ఏమీ లేదులే, అయితే—”

“ఆంధ్రప్రతికలో దంపతుల ఫోటో కూడా—ఇదిగో చూడు”

“పేర్లు మూసేస్తావేం?”

“పెళ్లికూతు రెవరో కనిపెట్టు, చూస్తాను”

“...ఎక్కడో చూసిందే. మన ప్రాంతమే అనుకుంటాను”

“బాగా పరకాయించు”

“రామచంద్రపురంలో చూశా నిలాంటి మనిషిని. అయితే ఆమసిషిది రాచకులం; కాని వెధవముండల్ని పెళ్లాడేవార్లకి జాతిభేదం అక్కర్లే దేమో”

“అనవసరప్రసంగం చెయ్యక యిప్పిల్ల యెవరో—”

“ఎక్కడో చూసిన మనిషి మాత్రం ఆవుచు”

“మాట్లాడిన—”

“ఆ, ఆ, ఆసి రంకుముండా! సోమిరా”

“ఈమాటు చదువుకో కింది విషయం...”

“...ఎంత పని చేసిందీ దండుముండ?”

“తిట్టకు”

“తిట్టాలా పాతిపెట్టాలా, నన్ను దగా చేస్తుందా?”

“అదేమీ చెయ్యలేదు నిన్ను”

“నన్నే కా, దింకా యెందర్ని మోసంచేసిందో యిలాగ. లేకపోతే మల్లి పెళ్లికి సిద్ధపడగలదా?”

“ఇప్పుడే కాదుట్రా మహాపతివ్రత అన్నావూ?”

“ఎవడి మట్టుకి వాడికే పతివ్రత; కాని సుందరంగాడి పని పట్టాలి, ఎంత పని చేశాడూ పాడు వెధవ?”

“ఏంచేస్తా వేమిటి?”

“బోలెడు సొమ్ముతోటి, వొంటెడు నగలతోటి లేవతీసుకు పోయా డని భీమన్నమామచేత ఛార్జీ యిప్పిస్తాను. ముందు వాళ్ల కిద్దరికీ అరదండాలు వేయిస్తాను మూడు నిమిషాల్లో”

“లాభంలే, దూరుకో”

“నువ్వూరుకో. నాకడ్డు వస్తాడా ఫాజీ...?”

“లేవకు. నామాట విను. వాడేమీ చెయ్యలేదు నిన్ను”

“అది కోరితే మాత్రం? గ్రాండంతా నేను ప్రిపేరు

చెయ్యగా మధ్యవచ్చి వాడు తన్నుకుపోతాడా?”

“బాగుందిరోయ్”

“ముందు ప్రతిక యిలాతే”

“ఉండు. ఏమిటా వుళ్ళాకోక్కడం? అసలు, ప్రతి కెందుకూ?”

“భీమన్నమామకి చూపించాలి”

“గుమ్మంలోకి వెళ్లా వంటే మొగమ్మీద—తెలిసిందా?”

“ఆ?”

“సోమిదేవి అతనికి వుత్తరం రాసింది”

“ఏమిటి!”

“మరేమి టనుకున్నావ్?...నువ్వు చేసిన కుట్ర అంతా రాసేసిం దది”

“ఆవెధవ రాయించి వుంటాడు”

“అలాగే కాగట్టు, అయితే మాత్రం నువ్వు చేసిం దేమయి పోతుంది?”

“నేనేం చేశానూ?”

“నువ్వెరగవా?”

“పోనీ, నేనేం చేశా నని రాసింది?”

“నువ్వు చెరపడానికి కుట్రపన్నావుట. ఏమిటేమిటో చెప్పి మనస్సు పాడుచేశావుట. సుందరాన్ని తానే కోరగా, పెళ్లి చేసుకుంటే వొప్పుకుంటూ నన్నాట్ట వాడు. వా డా మాట అన్నా కే నీబుద్ధి అంతా బోధపడిందిట తనకి. మద్రాసు స్టేషన్లో తాను జట్టులోనుంచి తప్పించుకోడమూ, జట్టువాళ్లకి తెలవకుండా సుందరం ఆబండిలోనే రావడమూ, తన జట్టువాళ్లు బళ్లు కుదుర్చుకుంటూ వుండగా, తానూ సుందరమూ సిద్ధంగా వున్న మోటా రెక్కీ యెగిరిపోవడమూ, సుందరం అదివరకే రాసి వుండడంవల్ల, కృష్ణయాజులుగారి అల్లుడు, స్టేషనుకు వచ్చి తీసుకువెళ్లడమే కాకుండా, ఆ సాయంత్రమే తమకే చాలా వైభవంగా పెళ్లి చేసెయ్యడమూ—అంతా పూసగుచ్చినట్టు రాసింది”

“అది రాయవచ్చింది”

“డస్తూరీ స్వహస్త మోయ్ పప్పు”

“దానిల్లు వల్లకాడు—”

“అదేం కర్మం? దానిల్లు దోసతోట అయి కలకల్లాడుతూ వుంటుందిక”

“అదీ వొక బతుకే”

“బుద్ధి చలించాక అదే మంచి బతుకు”

“అయితే, నువ్వు కూడా కానియ్యవోయ్”

“అది తరవాత చూసుకుందా మోయ్”

“అయినా నేనూరుకోను. వాళ్లని సుఖపడవిచ్చను నేను”

“వాళ్లకి పెద్దపెద్దల ఆసరా వుం, దెగిసిపడకు”

“ఎంచెయ్యి మంటావురా మరీ?”

“ఓపుస్తకం రాసెయ్యరా”

“ఛ! చంపుతావురా సువ్వు”

“పోనీ, కిక్కురు మనకు. ఏమీ యెరగనట్టు—”

“సిద్ధాన్నం తన్నుకోపోయాడురా ఛండాలుడు”

“పెట్టెట్టాడు వాడు. ఇప్పటిదాకా పెళ్లి కాకపోయినా, చివరికి, నిక్షేపమూ, నిక్షేపం లాంటి పెళ్లామూ—”

“పోతూ పోతూ నా కంఠాని కూడా బిగించిందిరా దండు ముండ వురీ”

“కనకే, చప్పచప్పగా వూరుకో. దొంగకి తేలు కుడితే యేం చేస్తాడు ?

“శాస్త్రులు నూను తిట్లకి లంకించుకుంటే ?”

“అదే నన్ను కదిపిం దది బుకాయించు”

“నమ్మతా డంటావా ?”

“అయితే, నెల్లాళ్లు అజ్ఞాతవాసం చెయ్యి”

“.....”

“ఊళ్లోనే వుండవద్దు”

“ఎక్కడికి పోనూ ?”

“మండవేట వుండనే వుంది కాదూ ?”

3

“కొప్పవరంనంచి కభురు వచ్చిందా?”

“ఇప్పుడిప్పుడే వెళ్లాడు గుమాస్తా, మురుసుకాలవ దాటతా డీపాటికి”

“పక్షులుగారితో నీమాట చాలా దూరం చెప్పాను నిన్న”

“దయ వుంది కనక”

“నాతో పాటు నలుగురికీ మాట్టచెప్పించా లని చూస్తాను; కాసి నామట్టుకే చూసుకోను నేను”

“నుంచునే మాట్టాడుతున్నావు”

“న్నానాసి కిప్పటికే ఆలస్యం అయిపోయింది. అల్లుడు కూడా వచ్చాడు రాకరాక”

“ఒక్క ఊణా...”

“...చా పెండుకోయ్?”

“ఉంది కాదుటోయ్?”

“.....”

“ఎవరెవరి కేర్పాటు చేశావ్?”

“నీకూ, నాకూ, సీతాపతి శాస్త్రికీ, సుబ్బావధానికీ, రామ భద్రచయసులికీ—”

“మొన్ననే కొట్టుకు వచ్చాడు కదా నాలుగువేలు?”

“అయితే? డబ్బు చేదా? కాకపోయినా వాణ్ణి కూడగట్టు కోకపోతే చిక్కులున్నాయి”

“ఏదో తాక్యం—”

“అలా అనుకోకు. వాడు నోరుగలవాడు. డబ్బు లక్ష్యం లేనివాడు. చేతిలో లేకపోతే నిమిషాల్లో సంపాదించగలడు. పైగా, అధికారి ప్రాపకం వున్నవాడు”

“కానీవోయ్, నేను వద్దన్నానా?”

“ఇంతకీ: పెద్దకూతుర్ని రంగూన్ ప్రయాణం తప్పించి రామేశ్వరం తీసుకువెళ్ళినందుకు వాడిమీద పంతులుగారికి చాలా విశ్వాసం కలిగివుంది. పదిమాట్లు చెప్పా, రాయన, వాడిమాట”

“అప్పుడు చేదుమేశాడా యేమిటి వాడు?”

“నీసామ్మా నాసామ్మా అది? కాకపోయినా, వచ్చేచోట నువ్వు మానుకుంటావా, నేను మానుకుంటానా?”

“నామాట కేం గానీ—నాకూ వాడు కావలసినవాడే కానీ—రామదీక్షితులు వొప్పకో డనుకుంటాను”

“కుర్రకుంక, వాడి కేం తెలుసునోయ్?”

“పోనీ గానీ—నూరేసే యేర్పరిచావేం?”

“అక్కడికే చుక్కలు దుల్లాయి. సీమ వెళ్లా డన్నమాటే గాని సుబ్బారావు కేమేనా అంటిం దచుకున్నావా?”

“చదు వంటిందా లేదా అని కాదు, మన—”

“అది సరే. “ఘోరి నాపేరు పెట్టించుకున్నావు; కాని నీడి కక్షరం ముక్క అంట” దని గోలపెట్టేవారు సుబ్బయ్యదీక్షితులు గా రెరగవూ?”

“అవునవును”

“బాటిష్ట రనిపించుకున్నా, డంతే. నోరూ వాయి లేదు. ఒక్క కేసు—రామచంద్రపురం ముస్సెబుకోర్టులో సుమా—నడిపించగల డని తోచదు”

“నడిపిస్తే మన కేమయినా వొరగతోస్తాడా?”

“అది కాదు సంగతి. తాలూకా సనాతనధర్మసభకి ప్రెసి డెంటుగా వున్నార కనక గాని, లేకపోతే, రామచంద్రశర్మగారు మాత్రం సిద్ధపడతారా యేమిటి కొడుక్కి ప్రాయశ్చిత్తం చేయించడానికి? సుబ్బారా వయినా, ఆస్తాతా తండ్రి స్వార్జితం కనక ప్రాయశ్చిత్తం చేసుకోడాని కంగీకరించాడు గానీ— యీ తంతు కాస్తా అయ్యాక—అవేమిటీ రెయిలుస్టేషన్లో వూటా యిటా? వాటిల్లో తినడమూ తాగడమూ మానుకుంటాడా యేమిటి రుచిపడ్డాక?”

“చయనులు రామేశ్వరం అంటే తీసుకువెళ్లాడు; గాని పెద్ద కూతురు —”

“సరిగదా? మొన్ననేనా ఆసుప్రతినుంచి వచ్చిందీ? మనం ఆమోతాదు గ్రహించుకోవద్దా? మనకే అయిదు వంద లయినాయి, సంతర్పణకీ—సంభావనలకీ—మరో మూడు వంద లేనా కావూ?”

“చాలాయూ?”

“కనిపెట్టుకుని వున్నాడు కనక రామకీక్షితులికి ముట్టచెప్పడానికి కుండలాలు చేయించారు కన్నావా?”

“అలాగటోయ్? భేషూ?”

“ఆపైని చిల్లర లుంటాయి రామచంద్రపురంనుంచి వుద్యోగస్థుల్ని, పీడర్లనీ, మేష్టరనీ రప్పించి కాఫీలూ అవీ కూడా పోయిస్తారుట. మధ్యాహ్నం హరికథా, రాత్రికి సొంత సాని గొల్లవేషమూట. మొత్తానికి సంచికి తక్కువ—”

“సరే సరే. వచ్చీదుంటే నువ్వు మాత్రం పోనిస్తావా ?
దీంతో పిబ్రవరి కిస్తీ చెల్లిపోతుంది కదా ?”

“మార్చి కిస్తే వెంకుసోదెమ్మ చెల్లిస్తుందిలే బెంగవద్దు”

“అది కూడా సిద్ధం అన్నమాటే ?”

“సిద్ధం అంటే ఎప్పుడోనా, ద్వారాదశినా డయిపోవాలి. ఏకా
దశి ప్రపవాసమూ ద్వారాదశి పారణా కలిసిరావద్దుటోయ్ ?”

“అలాగా ?”

“అంతేనా ? కొడుక్కి శేషావధాని కూతుర్ని—”

“అ !”

“వాడు కూడా మొగ్గుతున్నాడు. అంచేతే మనకి తలో
వందా యివ్వడానికి వొప్పుకుం దది”

“శేషిగాడు మొగ్గుతున్నా డంటే అబ్బరమా ? యాభై
వేలు కరుకు లున్నాయి ముండదగ్గిర. కానిపని చేస్తే మాత్రం
దాని కేం పోయింది ? మేమమ్మా మహా చదివేళా మని విర్ర
వీగుతున్నాము; గాని మనలో వొకడి దగ్గిర అయినా ఆ
మాత్రం వుందీ ?”

“మన దేవతార్చనలే మనకి ఆస్తి. అని లేకపోతే మనల్ని
చూసేవా రెవరోయ్ ?”

“బాగా చెప్పావు; అయితే చూడూ, దేవతార్చనవంటకి
అదే సిద్ధపడుతుం దేమో ?”

“లేకపోతే దానికేం వారిగిందోయ్ ? ఓరి నీయిల్లు—మనం
స్వయంపాకాలు చేసుకోడానికి టోయ్, అయిదువందలు కరు
కులు గుమ్మరించడం ?

“దక్కమాలీన ముండ రంగూను కూడా తగులడిం దని వింటాం గవా, చూస్తూ చూస్తూ మాలకూడు—”

“ఇక ఆవేషా లన్నీ కట్టిపెట్టు. పంచగవ్యప్రాశన చేశాక— మంత్రాలకు శక్తి వుందంటావా లేదంటావా నువ్వు?”

“లేకపోతే అయిన నూరేసీ చెల్లించి మనకి పాదపూజ చేయ్యడం యెలా సంభవిస్తుంది?”

“ఇంకేం?... ఇంతకీ: శంకరాచార్యవీరం మూలపడింది కనక మనకి ఆవాహన వచ్చింది; కాని—”

“నిజమే నిజమే. వీరమే వుంటే సొమ్ము వీరానికీ, మాలకూడు మనకీ—”

“అవునుకదా?... లోకవృత్తం మనం కొంచెం పరకా యించుకుంటూ వుండాలి. బిగించనూ కూడదు, విడిచిపెట్టనూ కూడదు. పది రూపాయలు చేతిలో పడ్డమే మనకి ప్రధానం”

“అంతే అంతే. శాస్త్రం మాత్రం యేం చెబుతోంది? శాస్త్రంలో వున్న బండారం అంతా ప్రాయశ్చిత్తాలే కాదు టోయ్?”

“అదిగదీ మాట. చాంద్రాయణం చేస్తే అన్ని పాపాలూ చెల్లు. మరి చాంద్రాయణం అంటే?”

“మనకి తలో వందా—”

“అత్యర్థం: “విత్తశాత్యం న కారయే” తన్న కారిక చాలదు టోయ్ మనకి ప్రమాణం? “ఎంతచెట్టు కంతగాలి” అన్నట్టు నడిపించకపోతే మనం పనికివస్తాముటోయ్?”

“సరే గాని, సుబ్బలక్ష్మీ రామభద్రచయనులు వెంటపడిం దని తెలిసిం దేమిటి ?”

“నిజమే అనుకో”

“నీకూ తెలిసిం దన్నమాటే”

“ఏదో శాస్త్రం చెప్పినట్టుంది. అసలీ పురమాయిం పెవ రిదో—”

“ఆ, ఆ !”

“అయితే వొకటి. తోటికోడలు తెచ్చిన మనోపర్తి దావాలో పనిచేసిపెట్టడానికే నాయేర్పాటు. ఇక తరవాతి సంగతా? ముప్ప య్యేళ్ల పీనుగు—షడ్రుచులూ సుష్టుగా అనుభవిస్తున్న బంగార బొబ్బిమ్మ. ఏదో—చున కెందుకు పోనిస్తూ”

“ఊరంతా చుట్టపెట్టేలా వున్నాడు వాడు”

“పోనీ, తోటికోడల్ని నీస్వాధీనం చేయ్యనా ?”

“నాకొద్దు బాబూ”

“రామసోదెమ్మే చాలు కాబోలు నీకు”

“అనేకవిధాల పొమ్మన్నాను; కాని గిజా అంది. బలవంతాన పొమ్మనడానికీ నాకు మనసొప్పుడం లేదు. దాని ప్రాణం నా ప్రాణానికి లంకెట. పైగా, పాపం మాట అనుకోగూడదు, అడుగంటిపోయిన సమయంలో నన్ను లేవతీసిం దదే.”

“పెట్టిపుట్టావు...సరే కాని—రేపు సోమేశ్వరంలో సదస్యం నిశ్చయ మేనా ?”

“చల్లబడేటప్పటికి కభురు వస్తుంది”

“తలో రూపాయి—”

“ఛస్...అయిదుగురికి పిల్ల కాసులు. అయిదుగురికి కోనసీమ చావులు. పాతికమందికి రూపాయలు___”

“సెలగో సెలగ. అస, లంతమంది పండితు లేరోయ్ మన ప్రాంతాన ? అయితే, కాసులు___”

“నీకూ నాకూ తప్పదు”

“రామభద్రచయనుల్ని కూడా కలుపు”

“ఏం ?”

“చెబుతా కాదూ ?”

“వాడి కూతుర్ని నీకొడుక్కి___”

“అప్పుడే నీదాకా వచ్చిందీ ?”

“ఏమాత్రం ?”

“వెయ్యిన్నూట పదహార్లు కట్నం. అమాంబాపతూ మూడువందలు లాంఛనాలు. పైగా, వ్రభయఖర్చులూ___”

“అవేమాత్రం లే ?”

“అలా అనకు. బాండు తేవాలా? మేళం పెట్టాలా? సంస్కారులికి వరహాచొప్పన సదస్యం చెయ్యాలా ?”

“వచ్చినవారి కందరికీ నూతనవస్త్రాలు___”

“కాఫీవుప్పాలు___”

“తప్పతుందీ మరి ? ఇంకొక్కటి కూడా___”

“ఏమిటోయ్ ?”

“మాయింట్లో మనుగుడుపులు కూడా వాడిఖర్చుమీదే. బహుమతీలు కూడా___”

“సెబాస్ ! ఇది కొత్త ఆచారం. చాలా బాగుంది. పోసివ్వకు”

“జానూరు కట్టుకోడం తరవాయి. రేపే స్థిరపరిచాం మొదట;
కాని చివరికి ఎల్లుండి నిరుకయింది”

“బాగుంది”

“మరి వెడతా...పదకొండు కాదా?”

“...అదిగో...సరిగా కొడుతోంది, విన్నావా?”

“మీరంతా సంపాదించారోయ్ తలోటీసీ. నాకే శ్రద్ధ లేక
పోయింది”

“మాలాగ నువ్వు పాతికరూపాయలు గంగలో పోస్తావు
టోయ్?”

“ఎన్ని పోలాం కాదు గానీ—”

“ఓపని చెయ్యరాదా?”

“ఏమిటదీ?”

“అలకపాన్పుమీద—”

“సైకిలు తప్పదు కదా?”

“ఇది కూడా జోడించవోయ్?”

“నువ్వు చెప్పింది బాగుంది. అలా యేర్పాటు చేతాం”

“తప్పకుండానూ”

“మరి పోతా”

“పద”

౪

“లక్ష కాదు, కోటి చెప్పు నువ్వు, నేను మాత్రం—డోపలూ”

“నే నెందుకు వద్దంటున్నానో కొంచెం ఆలోచించుకో”

“మాచెల్లెలువెధవ రజస్వల అయినప్పుడు వాడు చేసిన అల్లరి మరిచిపోయావా? తరవాత, దానికి పెళ్లి అయిం దనిపించే టప్పటికి నాగడ్డి నేను తిన్నానే?”

“వీణానాన్న వాణ్ణి తిప్పలు పెట్టాడు. వాడు మిమ్మల్ని వీధిలో పెట్టాడు”

“ఇంకేం? ఈవిరోధం మాకు తరతరాలనుంచీ వస్తున్నదే. ఇవాళ నేను భంగపరచడం యెందుకూ దాన్ని?”

“అది నిజమే; కాని నువ్వు కాస్త పస్తాయిం చా లిప్పుడు”

“ఎందుకో?”

“నేను చెబుతున్నాను కనక”

“బుద్ధిపూర్వకంగా విషం పెట్టి కోడల్ని చంపితే, వాడెక్కడో దేవు డంటూ నన్ను దిగతీస్తా వేమిటోయ్?”

“సూతిక వచ్చి చచ్చిపోతే విషప్రయోగం అంటా వేమిటోయ్ నువ్వు? రామచంద్రపురంనుంచి పెద్దడాక్టరు వచ్చి రెండు దినాలు ఇంజెక్షనులు కూడా చేసి వ్రంశగా ముందూ వెనకూ చూసుకోకుండా గంతులేస్తా వేమిటోయ్? కేసు నిలుస్తుంది టోయ్?”

“నిలవే నిలవ దనుకో. దహనం కాకుండా శవం రెండు దినాలాపుచేయిస్తే చాలదూ వాడికి ప్రాయశ్చిత్తం కావడానికే?”

“నీమాటమీద బకీరు రాసి, మునసబు, శవాన్ని అటకాయస్తా డన్న నమ్మకం యేమిటి?”

“అలా చేస్తే అతన్ని మాత్రం బతకనిస్తానా నేను?”

“నువ్వే మొనగాడవు వూళ్లొ కల్లాను. మరెవడూ మొగాడు కాడు. ఏం?”

“ఈవిషయం అలాంటిదే లే, నీకు తెలవదు”

“పోనీ, వాడి పక్షం రామభద్రచయములుగా రున్నారు. అది నీకు తెలుసా?”

“ఉం—తే?”

“రేపీపాటికి నీకొంపా గోడూ—”

“విసిరిపారేస్తాను మరోచోట తెచ్చి. ఆయనే మహా వడ్డి వ్యాపారం చేస్తున్నట్టు మాట్లాడతా వేమిటి నువ్వు?”

“నిన్నగాక మొన్న తిరగరాశావు నోటు, కావా లనేప్పటికి నీకు మహా—డబ్బు పుట్టేటట్టూ—నీసంగతి నాకేమీ తెలవనట్టూ మాట్లాడతా వేమిటి నువ్వు?”

“...అబ్బ! విషమప్రశ్నలు వేసీ, కథ అడ్డం తిప్పి ఛంపేస్తావురా నువ్వు”

“హు—హు—...నిన్ను, చంపడం కాదిది, అనసరపు సుడిగుండాల్లో పడి మునిగిపోకుండా తేల్చడమూ పట్టుకోడమూను”

“శవం అవతలికే వెళ్లకుండానే నీకూతుర్ని సిరపరచడానికి చూస్తున్నట్టు కనపడుతుంది, నీధోరణి చూడగా”

“పోనీ, నీకూతురికి మాట్లాడనా?”

“నాకు మరో సమ్మంధం దొరకదనీ”

“నాకే దొరకదు, కదూ?”

“...నీకు పుణ్యం వుంటుంది కానీ—నన్ను విడిచిపెడుదూ నాయనా”

“...నీయిష్టం వచ్చినట్టు తంటాలుపడు...మధ్య నాకా యీరోషంతా...”

“...నుంచో...వారేయ్! మాట పూర్తి కాకుండానే తారకస్థాయికి వెళ్లిపోతే యెలాగరా, దానిల్లు వల్లకాదు గాను”

“నే నవతలికి పోయినా తప్పే?”

“పోయి వూరుకుంటావా? పట్టామణిని తిరగతీస్తావు. మూడువే లివ్వాలి నీ కతగాడు. నువ్వు కల్లెరజేస్తే కుంయి మసలేడు”

“నీకు తోడల్లుడే గా వాడూ? పైగా, నీదగ్గిర పరాయతం చెప్పుకున్న శిష్యుడే గా?”

“నా కడుపు మహా మండిపోతోందిరా! ఒక్కమాటు బదులు తీర్చుకోనివ్వరా”

“కానియ్యవోయ్, నీకడ్డేమిటి? నేను వెళ్లిపోతా నన్నాను కాదూ?”

“అబ్బే! తడిగుడ్డతో గొంతు కోస్తావురా నువ్వు”

“నువ్వు మహా—ధర్మరాజువి...అవునా?”

“పోనీ, వాడప్పు డలా అల్లరిచెయ్యవచ్చా?”

“నలుగురూ వాణ్ణి చివాట్లు పెట్టలేదూ అప్పుడూ?”

“దానివల్ల నా కేం వారిగిందీ?”

“ఇప్పుడు దీనివల్ల యేం వారుగుతుందీ? దెబ్బకి దెబ్బ తీస్తే వొకవిధంగా నేనూ వొప్పుకుంటాను. అయితే, బదులు తీర్చు

కోడాని కవకాశం వుండొద్దూ ? వాడికోడ లిప్పుడు చచ్చి పోయిం దంటే అందులో అనుమానాస్పద మైన దేం వుంది. అప్పుడు మీ చెల్లెలు రజస్వల కావడం అబద్ధమా ?”

“.....”

“ఈవ్యత్యాసం అలా వుంచు. నువ్వు చేసిన పనికి కొంద రేనా హరించాలి. వాడి కలాంటి కోడలు మళ్ళీ దొరుకు తుందా ? అది పోయినందు కింటిల్లవాదీ వొక్కతీరున గోల పెట్టేసున్నారు చూడలేమా ? ఊళ్లోవాళ్లు కూడా—”

“ఆపిల్ల నేమయినా అంటే పురుగులోడి—”

“మరి ఆపిల్ల శవం అటకాయంపిస్తే ?”

“నవనాడులూ కుంగదీశావురా. పైని నీళ్లు చల్లుతున్నట్టే కనపరుస్తూ కింద మంటలు పెట్టావురా”

“నీకంత కష్టంగా వుంటే—”

“నుంచో—వోరి నీయిల్లు—పోనీ నావుక్రోషం తీరే వుపాయం చెప్పు”

“నేను చెప్పింది నీకు నచ్చదు”

“అయినా చూతాం”

“నాతో కూడా రా”

“వచ్చి ?”

“నీకిలాంటి ఆపత్తు వచ్చిందా ?” అని మనస్ఫూర్తిగా పరా మర్ష చెయ్యి వాణ్ణి

“.....”

“ఆపిల్ల మహాయిల్లాలు కనక వోకొమ్ము—”

“ఛా—ప్పగా వుంది”

“చెప్పాను కాదూ? ద్వరితుడికి పంచదార చేదు. కామెర్ల రోగికి జగ త్తంతా పసుపు”

“.....”

“నీహృదయం చ—ప్పనిది. నీబుద్ధి చ—ప్పనిది. అసలు నీజన్మే చా—ప్పనిది”

“నేనేమీ చెయ్యను గానీ—యిక నీదారిని నువ్వు దయ చెయ్య బాబూ”

“చెయ్యి, మాను, నీయిష్టం. నాకు పోయే దేమీ లేదు; కాని కడపు చించుకుంటే కార్లమీద పడుతుంది”

“ఆబుద్ధి అందరికీ వుండొద్దూ?”

“ఉండాలి. ఉండితీరాలి. లేను. లేదు కనకనే యిప్పుడు బ్రాహ్మ డంటే కంపుకంపు”

“మాట్లాడితే నువ్వు ఉపన్యాసం పేలగొడతావ్”

“నీదగ్గిర పేలగొడితే “బధిరశంఖారావం” అని తెలిసే సుమా”

“ఒరేయ్, ఇక నోరు మూసుకుంటావా లేదా? పేగులు తోడేస్తా పేమిటి పిశాచం లాగ?”

“నీకంత కష్టంగా వుంటే—ఇదిగో—”

“ఈవుపకారానికి వాడు నీకేం చేసినా చెయ్యవచ్చు”

“...నేను చేసింది వుపకారమే అయితే, అని వాడికి కాక నీకే అని బోధపడకపోవడం—ఎందుకులే?”

౫

“చూశారా ?”

“ఏమిటి ?”

“పోనీ, విన్నారా ?”

“ఏమిటా అదీ ?

“ఇవాళ శంకరప్ప తండ్రి తద్దినం”

“అయితే ?”

“నిన్నరాత్రి యెనిమిదింటికి ప్రవేశించాడు పిచ్చాయి మేడ. వంటలయిపోయా యని కభురుమీద కభురు వెళ్లగా, యివాళ — యిప్పుడిప్పుడు దిగాడు మల్లీ”

“మీ రంతా అంతేగా ?”

“అదా మాట ?”

“ఏం, తప్పుమాట అన్నానూ ? మీకురకారుకి మంచి చెడ్డా యేమయినా తెలుస్తోందా ? పుట్టింది బ్రాహ్మణవర్ణం అని యేకోశాన అయినా జ్ఞాపకం వుందా ?”

“పెద్దపెద్దలు మాత్రం ?”

“పెద్ద లేమిటి చిన్న లేమిటి తప్పవని చేసినప్పు డందరూ వొకటే; కాని మీకూ వాళ్లకీ వొక్కతేడా వుంది. పెద్దవాళ్లు వూరు మాటుమణుకుండా వాళ్లయింటికి వెళ్లరు. కాకులు కూశాక మరి అక్కడ వుండరు. వ్రతం పాడవుతోంది గాని వాళ్ల కులం చెడడం లేదు. మరి మీకురకారుకి సాధారణంగా ఆహారపానాలు అక్కడే కదా ?”

“అదే నేను చెప్పవచ్చేది”

“నాకు తెలవకపోతేనా?”

“దరహామీద—”

“విడివిడిగా మాత్రం నాకు తెలవదా?”

“అయినా యిది వినాలి”

“ఊ, కానియ్యి, పోయిం దేమిటి? ఇదివరకి విన్నవాటి కంటే మించిపోదులే”

“బోగందాని చేతి కాఫీ—”

“అది రుచి చూసిన కాఫీ అను”

“సందేహమేం?”

“ఇంకా?”

“ఉష్మా కూడా తినే వుంటాడు”

“తినీ వుండకా పోనచ్చు”

“మీ రిలా అంటా రని నాకు తెలుసు”

“నువ్వీలా చెబుతా వని నాకు తెలవదా?”

“...ఇదే మీదగ్గిర వున్న దోషం. ఎలా అంటే బాధ్యత తప్పిపోతుందో అలా అనడం బాగా నేర్చుకున్నా రీవారి పెదలు”

“మరేమనాలి?”

“అందరికీ సమానంగా గడ్డిపెట్టవద్దా?”

“ఎవరికీ మానామూ?”

“మరి శంకరప్పని—”

“రుజు వేదీ?”

“నేను చెప్పిం దంతా అరణ్యరోదనమే?”

“అక్షరాలానూ”

“.....”

“నువ్వు నిలువునా అబద్ధం చెప్పావు. నన్ను దగా చెయ్యడానికిన్నీ సిద్ధపడ్డావు”

“మంచి యుక్తి”

“.....”

“మీరు సమ్మకపోతే మాత్రం సత్యానికి భంగం కలుగుతుందా?”

“దేమిటో ఆసత్యం?”

“నేను చెప్పిందే”

“నువ్వు చూశావా?”

“అ”

“మరి తినే వుంటా ఉన్నావేం?”

“అది మాత్రం నేను చూడలేదు సుమండీ”

“మరి కాఫీ పుచ్చుకోడం?”

“నాకల్లారా చూశాను. మామేడవసారాలో నుంచుంటే స్వప్నంగా కనపడుతుంది”

“నువ్వు చూసిం దేమిటో చెప్పు”

“పిచ్చాయి తల్లి, వాళ్లు కూచునివున్న గదిలో నుంచి రెండు వెండికప్పులు తెచ్చి వసారాలో కడిగింది”

“కావచ్చు”

“ఒకటి వాడు కాఫీ పుచ్చుకున్నదీ, రెండోది పిచ్చాయి.....”

“అవతలికి పోరా”

“పోనీ, పిచ్చాయి, వాడి నోటికి తాంబూలం అందిస్తూ
వుంటే నే నీకళ్లతో చూశా నండీ”

“కావచ్చు. వాడు పట్టే వేస్తాడు”

“.....”

“అది నల్లమందువంటిది. తద్దినం అయ్యేది, చివరికి శ్రాద్ధం
అయ్యేది, అలవాటయినవాడు మానలేడు”

“మీ రేమంటా రండీ ?”

“ఏమీ అనను”

“మరి నేను సుభద్రాచలం యింటో సగ్గుబియ్యపు పర
మాన్నం పుచ్చుకున్నా నని మీరంత రగడ పెంచా రెందుకూ
ఆవేళ ?”

“నువ్వా పని చేశావు కనక”

“.....”

“అది రుజు వయింది కనక”

“.....”

“నువ్వే వొప్పుకున్నావు కనకా తెల్లమొహం వేసి”

“మరి వాడిమాట ?”

“సాక్ష్యం ?”

“ప్రతీ అక్షరానికీ సాక్ష్యం కావా లంటే సాధ్యమా ?”

“లేకపోతే మేమేం చెయ్యమూ ?”

“.....”

“నువ్వు కోడిగుడ్డు తిన్నా వంటా డొకడు వచ్చి”

“.....”

“నీనాగే వాడూ నిదర్శనం చూపించలే డనుకో”

“నిదర్శనం వున్నవిన్నీ మీరు వదిలేస్తున్నారు”

“ఏమిటవి ?”

“చెప్పియ్య మంటారా ?”

“నాలుగు”

“.....”

“రెండు”

“.....”

“పోనీ వొకటి”

“.....”

“నాలుక ఆడదే ?”

“.....”

“చెవలవాజమ్మా, నోటికి వచ్చినట్లలా వేల్చావా ?”

“.....”

“నువ్వు వాడూ యెక్కడో పోటీలు తగులడ్డారు. అక్కడ నువ్వు గుడ్డిగవ్వకిసి మారలేకపోయావు. చివరికి యిలాగ యెత్తు వేశావు”

“.....”

“అనవసరపు గొడవల్లో దిగక వొళ్లు తెలిసి మసులుకో”

“వద్దుసుమండీ...ధర్మం కాదు సుమండీ”

“ఏమిటది ?”

“సీతప్ప కూతురు బ్రూణహత్య చేసిందా లేనా మొన్న మొన్న ? రామచంద్రుడు కూతురు రంగూన్ బారి పట్టించా

లేదా రెణ్ణల కిందట ? జోగన్న శాస్త్రి మనమరాలు పుట్టింటా
కాకుండా అత్తింటా కాకుండా వారందినా లేష్య మయిపో
యిందా లేదా ? నాగావధానులుగారి శంభన్న మాలపాలి
కాపుకి గడ్డిమో పెత్తాడా లేదా ?”

“సాక్ష్యం, సాక్ష్యం. పొడిమాటలు చెల్లవు మాదగ్గిర”

“అయితే, వెంకుసో దెమ్మ చేతివంట మీరంతా ఆరగించారా
లేదా ?”

“ఆరగించాం”

“ఆవిడ రంగూణలో నాలుగేళ్లు—”

“నాలుగేళ్లు కాదు వొక్క దినం చాలు మాకు”

“మరెలా వొప్పుకున్నా రండీ ? మీ పెద్దరికం—”

“దాని నాలుక తెగ్గాల్చాం. పంచగవ్యాలు పడపోశాం”

“.....”

“పునర్జన్మ యె త్తించినంత పని చేశాం”

“తలో వందా కొట్టారు”

“అదీ నీయేడుపు. మరి నీ కిచ్చింది కాదేం ?”

“నావంటివాళ్ల కిస్తుందీ ?”

“నీవంటివాళ్లూ అదీ సమాసమే అన్నమాట”

“.....”

“మాకు తాహా తుం దన్నమాట. మాకా అధికారం వుం
దన్నమాట. మాకా ప్రామాణికత్వం వుం దన్నమాట”

“.....”

“తప్పు చేసినవాళ్లని మేము శిక్షిస్తాం. కానికూడు తిన్న
వాళ్లకి కిలం వదిలిస్తాం. పశ్చాత్తాపపడవాళ్లని ప్రాయశ్చిత్తం
చేసి వుద్ధరిస్తాం”

“అడబ్బుతో వడ్డీవ్యాపారం చేస్తారు”

“నీలాగ వొళ్లు మరిచిపోయి కుడే అయిపోయినవాళ్లని నడి
వీధిలో నిలేస్తాం. కొంపాగోడూ టమటమా—”

“వెళ్లండి మీనీతులూ మీరూనూ...”

“నువ్వే వెళ్లాలి. మేం కదలం. మేం చలించం”

“హు...”

“అప్రాయుడా, కాని కూతలు కూస్తావ్ ?”

౬

“ఉసూరు మంటూ వస్తున్నావు”

“ఞా_టతేశాడు”

“ఆ !”

“ఖర్చులు కూడా యిచ్చుకో మన్నాడు”

“అయ్యో !”

“శుద్ధసత్యం సర్వాబద్ధం అయిపోయింది”

“కలి, కలి”

“మీ ఆశీర్వచనం తప్పకుండా కాస్తుం దనుకున్నాను”

“అక్షరాలా జరిగిం దానికి నా ఆశీర్వచనం యెందుకోయ్ ?
పోనీ, నామూలాన చెడిపోలేదు కదా ?”

“శివశివా !... ఏమీ యెరక్కపోయినా సకలమూ యెరిగి
వున్నట్లు చెప్పారు మీరు, నాకోసం ఈచివరినుంచి ఆచివరి
దాకా శుద్ధాబద్ధాలు చెప్పారు మీరు”

“మొలిచినట్లు—”

“అవునవును, ఒక్కమాటయినా తేలిపోలేదు మీరు”

“నువ్వు కనక. తెలిసిందా? మరొక డిలా చెప్పమంటే
గుమ్మంలోకి రానివ్వకపోదును”

“అవునవును, నే నెరగనూ? మా అమ్మ బతికి వున్నంత
కాలమూ మావ్యవహారాలు మీరే దిద్దారు, అప్పుడే పదివేలు
మించని మావ్యవహారం లకారం దాటిందిట”

“నువ్వు చిన్నవాడవు. మీఅమ్మ నన్ను నమ్మింది”

“మీచేతిలో కాని ప్రాణం విడవ నని —”

“మీనాన్న బతికి వున్నంతకాలమూ కడుపునిండా అన్నం
యెరుగునా మీ అమ్మ? దిక్కుమాలిన చాదస్తాలూ, అర్థం
లేని అనుమానాలూ పెట్టుకుని—అతగా డేనా సుఖపడ్డాడా
పోనీ?”

“.....”

“తరవాత మీఅమ్మ రాణి అనుభవించిన టనుభవించలేదా?
నిన్ను యువరాజుగా చూడలేదా నేను?”

“ఆరోజులు మరి రావు”

“నేనూమగారు లౌక్య డనుకున్నాను”

“ఆయన పెత్తనం విచ్చాకే రుణస్థులందరూ యెదురు
తిడుగుతున్నారు”

“కొంచెం నోటికొందర—”

“కొంచెమా, కావలసినంత. త్రిడిసి చూసి కూతురు కూడా—”

“ఈసమ్మంధం నా కెంతమాత్రమూ యిష్టం లేదు. ఎలాగేనా యిది కాకుండా చేద్దా మని మీ అమ్మ మూడుపవానాలు చేసింది. అంత మంకుపట్టు పట్టి మీనాయన మాత్రం ఏమి బాముకున్నాడు లే, సంవత్సరం తిరక్కుండా—”

“అది సరే. ఇప్పుడీవ్యవహారం అయినా నామామగారి దురుసుమాటలవల్లనే కాదూ కోర్టుకి వెళ్లవలసివచ్చిందీ?”

“దాసికేం, మునసబు మాట చెప్పు. నేను చయనం చెయ్యడమే కాకుండా గొప్ప కర్మిష్టి ననీ, మహావిద్వాంసు ణ్ణనీ, ప్రామాణికు ణ్ణనీ బాగా యెరుగును. తెగపాగడుతాడు. ఇంట్లో కొత్తకుండ తడుపుకుంటే నేను వెళ్లాలి. అలాంటి నాసాక్ష్యం అయినా—”

“ఒక్కటి విన్నాను”

“కనకాచలం మాటేనా?”

“మీకూ తెలిసిందీ?”

“ఈవూళ్లో నాకు తెలవకుండా గాలి అయినా విసురుతుందిట్రా వెరివాడా?”

“రామభద్రచయనులుగారు పురమాయి చారుట. మూడు రాత్రులికీ మూడు కాసు లిచ్చాట్ట వెంకటేశం”

“మరి మున్నబు? దాసి చాతుర్యానికి డంగయిపోయి యాభయి రూసాయలు—”

“అ, అ !”

“కాకపోతే ? అమరుకమూ ఆర్యాసప్తశతీ నూరిపోయ్యేలే దుటూ నేను దానికీ ?”

“కొండుశౌతి కూడా నిలువునా దగాచేశాడు”

“వాడు రామభద్రచయనులు మనిషి”

“రామభద్రచయనులుగారు నామీద యింత కక్ష కడతా రనకోలేదు నేను”

“ఇది చివుకుల రామిగాడితో సహవాసానికి ఫలితం నీకు”

“అలాగే కనపడుతోంది”

“అసలు తొమ్మిదివందలా ?”

“అవును. సూరపరాజుగారు కూడా దావా పడేస్తే కాని —”

“మళ్ళీ రామభద్రచయనులు —”

“అదే భయంగా వుందండీ”

“పోనీ, అతగాణ్ణి ఆశ్రయించరాదూ నువ్వు ?”

“అదీ ఆలోచించాను. ఆయన్ని ఆశ్రయిస్తే ముందు రామ దీక్షితులుమీద దావా పడెయ్యాలి. లేకపోతే నోటు ఆయనికి ట్రాన్స్ఫర్ చేయాలి. ఇందులో యేం చేసినా వాడిపని —”

“లేకపోతే నీపని ?”

“.....”

“ఒక్క పద్దయినా నీకు వసూలు కానిస్తాడా ? ప్రతిదానికీ కోర్టు కెక్కి నువ్వేం ముందుకి రాగలవ్వా ?”

“.....”

“భూమి కొన మని శతపోరినా నామాట విసక, నీమామ గారి మాటమీద వున్నదంతా ప్రజలమీద వెదచల్లావు కదా—”

“శని, నెత్తిమీద శని వుండి అలా చేయించాడు”

“అంతా నీ తెలివితక్కువ. శనీ లేదు, రాహుకేతువులూ లేరు”

“మీరు కూడా అలా అంటే—”

“ఏమన్నానూ? మరోలాగ యెలా అననూ?”

“ఆమధ్య వొక గొప్ప జ్యోతిష్కుడు వచ్చి ఇంకా మూడేళ్లు శని యిలా బాధపెడతా డని ఖండితంగా చెప్పాడు”

“చెప్పి?”

“ఇంటిల్లపాదికీ జాతకాలు చెప్పించుకుని పదిరూపాయ లిచ్చాను”

“అదిగో, అందుకోసం వచ్చాడు శని”

“మీరనవలసిన మాట కా దిది”

“పోనీ, సిద్ధాంతి మూడేళ్లుంటా డన్న శనిగాణ్ణి వ్రష్పన వ్రాదెయ్యనా నేనీ క్షణంలోను?”

“చయనులుగారి నాశ్రయించ మంటారు”

“అక్షరాలానూ”

“నాకేమీ పట్టుదల లేదు. ఆయనంటే నాకు గౌరవ భావమూ వుంది”

“మరి వున్న దల్లా యింకేమిటి?”

“గొప్ప చిక్కే వుంది”

“ఏమిటా దీ ?”

“.....”

“రహస్యమా ?”

“సుబ్బలక్ష్మీ తోటికోడలు—”

“నిన్ను లుముకుంది. దావా నువ్వే చేయించావు”

“అలా వచ్చింది”

“ఇలా చేసినవాడు రామదీక్షితులు”

“.....”

“ఎం, వులిక్కిపడతావేం ?”

“.....”

“రామభద్రచయనులికీ ఇలాగే తప్పనిసరి అయిందేమో ?”

“కావచ్చు”

“అందులో కూడా భేదం వుందేమో చూశావా ?”

“సెలవివ్వండి”

“కోటమ్మకి పెట్టుబడి నువ్వు. రామభద్రుడికే పెట్టుబడి సుబ్బలక్ష్మీ”

“అనుకున్నాను”

“మొత్తానికీ నువ్వు అతగాడూ కూడా అసాధ్యపు స్థితిలోనే పడ్డారు పాపం”

“ఆయన కోటిరెడ్డికూడా రాయబారాలు వంపుతున్నాడుట. పదిహేను వందలు, అస లివ్వా అతను. కానిరోజులు వచ్చి పడ్డాయి. కన్ను పొడుచుకున్నా డబ్బు పుట్టక ప్రతీవాడూ ఐ.పీ. కో. అబద్ధాలకో సిద్ధపడుతున్నాడు”

“అంతమాత్రాన మునిగిపోయిం దేమిటి కానీ—నీడబ్బుకి పోటీ రాకూడ దంటే—వెంకటేశం బాకీ కూడా మల్లీ బతికి నిమిషాలమీద వసూలు కావా లంటే మార్గం మాత్రం లేక పోదు”

“అదే, రామభద్రచయనులుగారి పాదాలు—”

“అంతే, అంతే”

“పోనీ, మీమాటమీద అలాగే చేస్తా ననుకోండి—వేదం అంతా టుణ్ణంగా వచ్చిన విద్వాంసుడు ఆయన పాదాలు పట్టడం నాకు శ్రేయస్కరమే అనండి—మరి నామామగారు—”

“తెల్లవారేటప్పటికి గంగలకురు వెళ్లి తిరిగిచూడరుట్రా ?”

“సరే, అలాగే అనుకుందాం, తరవాత ?”

“చివుకుల రామిగాణి విడిచిపెట్టడం”

“.....”

“తప్పదు. నిన్ను గంగలో దింపినవాడు వాడూనూ. పైగా, పెద్దాపిన్నా తారితమ్యం తెలవడం లేదు వాడికి, శిక్ష కావాలి”

“...మరి కోటమ్మ మాట ?”

“వెరివాడా, సుబ్బలక్ష్మీ నునోవర్తి యివ్వనందా ?”

“రెండు లకారాల ఆస్తి కదా, సగం వాటా రావలసిన మనిషికి ముప్పిమూడు వందలా సంవత్సరానికి ?”

“సెలగో సెలగ”

“మీరుకూడా అలా అంటే—”

“అయితే, వొక్కటి ఆలోచించు”

“ఏమిటి ?”

“చెన్నపట్నం చూడకుండా కోటమ్మకి దమ్మిడి రానిస్తాడా రామభద్రుడు ?”

“రానివ్వ రన్నమాటే”

“అంతవరకూ పెట్టుపడి ?”

“నేనే పెట్టాలి”

“సమాత్రం ?”

“నేలమీదకి పాకుతుంది. తిప్పట కూడా—”

“పైగా నీవ్యవహారాలు—?”

“.....”

“మాట్లాడవే ?”

“.....”

“అర్థం అయినా అయిందా ?”

“అయిం దయింది”

“కాలేదు”

“ఇంకా వుండా ?”

“ఉన్నదే అసలు. ఇదివరకి చెప్పింది వడ్డి మాత్రమే”

“అదేమిటో సెల విప్పించండి”

“అతగాడు సంయో అన్నా డంటే నిన్ను నట్టేటో విడిచి పెట్టి, కోటమ్మ అతన్ని అలుముకుంటుంది”

“అంతపనే ?”

“నిన్ను వరించిం దనుకుంటున్నావు అది”

“కాకేం ?”

“వెరినాయన !”

“ఏం జరిగిందో చెప్పండి”

“మొదట అతగాణ్ణి ఆశ్రయించింది కోటమ్మ”

“ఊహూ”

“అది తెలిసి సుబ్బలక్ష్మి తాళాలు కూడా అతనిచేతిలో పెట్టింది”

“.....”

“ఇప్పుడు తెలిసిందా, చివుకుల రామిగాడు సలహాదారో దగాభోరోను ?”

“మతి పోతోంది నాకు”

“తప్పా ?”

“.....”

“వెరినాయనా ! నువ్వొకటి నాకొడు కొకటినా నాకు ? నువ్వు కాళ్లు పట్టుకోవాలా నన్ను ?”

“మీపాదాలు విడిచిపెట్టడంవల్లనే నాకీ గతి”

“నువ్వు కృతఘ్నుడవు కావన్నమాటే. మరి నామాట వింటావా ?”

“ఇక అగ్నిలో దూకమంటే —”

“అది రామిగాడు చేసేపని. నాచేతులారా నేను నిన్ను పెద్ద వాణి చేశాను”

“ఏమి సెలవు ?”

“ఇక నువ్వు చెయ్యవలసిం దల్లా వొక్కటే. అది, యిలాగే, మాట్లాడకుండా రామభద్రచయనులు పాదాలు పట్టడం”

“ఈక్షణంలో పడతాను”

“దానికి ఫలితా లేమిటో వివరంగా చెప్పనా?”

“సెల వివ్వండి”

“వెంకటేశం బాకీ వుత్తరక్షణంలో వసూలు కావడం”

“చిత్తం”

“తక్కిన నీ రుణస్థులు ముసపటిలాగే నీకు లొంగివుండడం”

“చిత్తం”

“నీరెండో కొడుకుని సుబ్బలక్ష్మీ దత్తత చేసుకోవడం”

“అ!”

“నామనమరాలిని చేసుకోవా లని వుబలాటపడుతోం దది. దానికి తగ్గ పిల్లాడికోసం చూస్తున్నాము. నీకొడుకుమాట నేనే చెప్పగా, కొటమ్మ దావా చెయ్యకపూర్వం రామభద్రచయ నులు కూడా చాలా బలపరిచాడు”

“అ, అ”

“పోరి నాపేరు పెట్టించింది నీరెండో కొడుక్కి- మీ అమ్మ. చచ్చిపోయేటప్పుడు వాణ్ణి నాచేతుల్లో వుంచి—”

“ఎరుగుదును, మరిచిపోలేదు”

“సరిగా, యివాళకి పదిహేను రోజులుంది, మాఘశుద్ధ విదియ. ఆవేళ నీరెండోకొడుకు దత్తత. వెంటనే ఉపనయనం. పంచశిఖలతోటే వాడికి మా గున్నమ్మకి వివాహం”

“చిత్తం, చిత్తం”

“రామభద్రచయనులి రెండో కూతుర్ని నీపెద్దకొడుక్కి

—”

“అదీ మాట. ఆయన ఆసరా కూడా నాకు బంధుభావంతో
వుండడం చాలా అవసరం”

“ఇక కోటమ్మ మాట”

“మీరు క్షమించాలి

“ఊర్వశి అది. దాన్ని విడిచిపెట్టలేవు నువ్వు. అంతే
కాదా?”

“.....”

“ఇంత బహిరంగవ్యవహారానికి సిగ్గుండుకు రా? మరి దాని
వ్యవహారం కూడా విను”

“చి తం”

“దావా తీసేసుకున్న పుత్రక్షణంలో దానికి మూడువందల
మనోవర్తికి ఖరారునామా పుట్టడం, గతం వెయ్యిరూపాయలు
కోరింది గాని అది, రెండువేలు రొక్కం నుంచున్న పాశంగా
చేతిలో పొయ్యడం. యావజ్జీవమూ వుండడానికి నీయింటి
పక్కన వున్న చిన్న మేడ స్వాధీనపరచడం”

“అరోధి”

“నే నింకోటి కూడా ఆలోచించాను. అందుకు సుబ్బలక్ష్మి
వొప్పుకుంది. రామభద్రుడు కూడా బాగుం దన్నాడు”

“సెల విప్పించండి”

“నీకూతుళ్లలో తన యిష్టంవచ్చినదాన్ని కోటమ్మ దగ్గరికి
తీసుకోవడం”

“సెబాస్”

“అలా జరిగితే, దానికి పెళ్ళి, పెట్టుపోతలూ తన దరాకి
తగ్గట్టు సుబ్బలక్ష్యే కొనసాగించడం. వివాహసమయంలో ఆమెడ
నీకూతురిపేర రాసెయ్యడం”

“...నాకు మాట రావడం లేదు”

“వెరినాయన ! ఇష్టమో కాదో చెప్పు”

“ఇష్టం, ఇష్టం, ఇష్టం”

“అయితే, మరి రామభద్రుడితో మాట్లాడి రానా ?

“అవశ్యమూనూ”

“అయితే, చివుకుల రామిగాడి నోటు తీసుకురా”

“...ఇదిగో తెస్తున్నాను...”

“నుంచో”

“ఏం సెలవు ?”

“ఊటమ్మ నిన్నే నమ్ముకుని వుండేటట్టు చెయ్యడం రామ
భద్రుడి పూచీ”

“చిత్తం, చిత్తం”

“పైగా, రామిగాడి నోటుమీద సగం వడ్డీతో అస లంతా
యిచ్చేస్తా డతగాడు”

“వడ్డీ యివ్వకపోయినా నాకేష్టమే”

“అలా కాదులే”

“మరి వెళ్లి వస్తా”

“శుభం”

2

“ఏమన్నాడు ?”

“లక్ష అన్నాడు; కాని ఫలితం గుండుసున్నా”

“వివరాలు చెప్పు”

“ప్రయోజనం ?...కొంత ధర్మవాదం చేశాను. కొన్ని అసందర్భాలు చూపించాను. చివరికి భయపెట్టాను”

“ఎవరీ ?”

“దావా పడితే నష్టం అనీ, అప్రతిష్ట అనీ—”

“దానిమీద ?”

“‘ఎప్పటిమాటే’. అది నాపెళ్లాం కాదు. దాన్ని నేను కోరలేదు. నాకేమీ తెలవని వయస్సులో నన్నడక్కండా చేసిన పెళ్లికి నేను బాధ్యుణ్ణి కాను—”

“వాణ్ణి అడిగే కన్నదా తల్లి ?”

“.....”

“పోనీ, బాధ్యు లెవరుట ?”

“తన తల్లి తండ్రీనిట. ఇవతల మీరుట”

“ఊహూ !”

“మీఅమ్మాయి కూడా తనకున్న అధికారమే వుందిట. అది కూడా నిస్సందేహంగా మళ్ళీ పెళ్లి—”

“వాడికి ఘటాశ్రాద్ధం చేసేనా ?”

“.....”

“మంచి పండితు డవుతా డని యింగ్లండు పంపిస్తే పశువై వచ్చాడు ?”

“ఇంకోటి కూడా—తనకోసం మీ రెంత ఖర్చుపెట్టారో అంతకీ ప్రస్తుతం నోటు రాసి యిస్తాడుట. తరవాత—రెండేళ్లలో—అణాపై సలతో తీర్చేస్తాడుట”

“అలాగేం ?”

“ఎంతసేపూ ప్రేమ ప్రేమ—మరోమాట లేదు. ప్రేమ కలగందే పెళ్లెమి టంటాడు ? నధూనరు లివ్వపడి పెళ్లి చేసుకోవాలి; గాని, మధ్య, మీ రంతా యెవ రన్నాడు?”

“పోనీ, వొక పని చెయ్య మనలేకపోయావా ?”

“ఏమిటదీ ?”

“మాపిల్లతో స్నేహం చెయ్యమను. త నిక్కడికి వచ్చినా సంతోషమే, దాన్ని తన యింటికి తీసుకు వెళ్లినా సంతోషమే, మాకేమీ అభ్యంతరం లేదు. ప్రేమ కుదురుతుందా యేలుకో వచ్చు. అవసరం అయితే, తన యిష్టం వచ్చిన పద్ధతిలో మళ్లీ పెళ్లి చేసుకోవచ్చు, ప్రేమ కుదరదూ ? మాపిల్ల మాయింటోనే వుండిపోతుంది; మే మేవిధ మైన తగువూ పెట్టం. అదీ మేమూ మాకర్మానికి—”

“ఇంత ఆలోచన తోచలేదు; కాని మరో విధంగా చెప్పాను”

“ఏమనీ ?”

“దాన్ని రహస్యంగా మాయింటికి తీసుకు వస్తూ వుంటాను, మీరిద్దరూ మాట్లాడుకుంటూ వుండండి, నచ్చి నీకు దానిమీద ప్రేమ కుదిరితే—”

“ఏమంటాడు ?”

“చదువురాని మూఢురాలితో స్నేహం యేమిటిట?”

“తన చదువు ఇలా యేడిసింది”

“నీకూతుర్ని, వాడు, ఇటీవల చూడలేదుట. అది అందం గానే వుండవచ్చుట. కనక దాన్ని తన యింటో అట్టేపెట్టుట

కుంటే—నెలో రెణ్ణెలో చూశాటప్పటికి తన మనస్సు చలించ
వచ్చుట. దానిమీద తనకి మోహం కలగవచ్చుట. అది పెరిగి
పోయి అసాధ్యం కూడా అయిపోవచ్చుట. తన శీలం చెడిపో
వచ్చుట—”

“శీలం—”

“అవును. అది తేనిమనిషి మనిషి కాదుట. దాంతో ఆ జంజా
టంలో కొన్ని సంవత్సరాలు పడివుండిపోవలసివస్తుంది. అకమ
సంతానం —”

“శ్రీహారీ”

“అవును. కలగవచ్చుట. ఇటు యీమూఢురాలు వదలక
పోవడమూ, అటు ఆదుష్టసంతానంవల్ల చిక్కులు రావడమూ
తటస్థించవచ్చుట. ఈసంఘర్షణవల్ల తన కిక పెళ్లి కాదుట.
యావజ్జీవమూ యీమూఢురాలితో—తనకి సుఖం లేకుండా
—ఆనందం లేకుండా—తృప్తి లేకుండా—చివరి కొక్కమాట
అన్నాడు”

“ఏమిటదీ ?”

“తన అమూల్యజీవితం దుఃఖభాజన మయిపోతుందిట”

“అసలు, తన జీవితానికి విలవ అంటూ యేడిస్తేనా ?”

“అదేలే, భావకవిత్వం ప్రకారం చూస్తే వాడన్నమాటకి
అర్థం అదే కాదా ?”

“ఏమయితే యేం ? ఈతప్పంతా నాట”

“.....”

“చిన్నతనంలో చురుగ్గా వుండడం చూసి నేనే యింగ్లీషులో ప్రవేశ పెట్టించాను. చదువు అంటడం చూసి ఆస్తి తక్కువయినా పిల్ల నిచ్చాను. ప్రొఫెసర్లంతా ప్రతిభావంతు డని పొగడితే యింగ్లాండు పంపించాను. చివరికి సామూహ పోయి డిమ్మూ పట్టింది”

“అలాగే అయింది”

“నేను చేసిందానికి శిక్ష కూడా నాకే అయితే బాగుండి పోవును”

“.....”

“మాపిల్లని చూస్తే కడుపు తరుక్కుపోతోంది”

“పై వాళ్లమే చూడలేకుండా వుంటే—”

“ఇంకోటి చూడూ. ప్రేమ ప్రేమ అంటూ గుంజుకుంటాడు గదా, ప్రేమ వున్నవాడు ఇంత నల్లరాయి అవుతాడా?”

“నిజమే”

“కనక, నిజంగా, వాడు ఆర్ధిహృదయుడు కాడు. వాడికి ప్రేమించడం తెలవదు. ఎవర్నిమీదో కన్నవేశాడు. అది వీణ్ణి అత్యుపెట్టకుండా వుంది. దాన్ని మరిచిపోలేదు, దీన్ని చేరనివ్వదు. ఇలాంటివాళ్లకి చివరి కెలాంటి గతి పడుతుందో—”

“ఆశ్చర్యమా?”

“ఇటు చూస్తే బ్రాహ్మణలక్షణమా లేదు. అటు చూస్తే ద్రేమికుని లక్షణమా లేదు. అసలు, మనిషి లక్షణమే—”

“అలా చెప్పు, సరిపోతుంది”

“సరిపోయి ? పర్యవసానం ?”

“అది సరే... ఏతావతాః ఇంగ్లీషు మన గొంతు కోసింది”

“అది తెలివితక్కువ మాట. ఆచారాల్లోనూ, నడత లోనూ, భేదం కలిగించవచ్చు. ధర్మంలోనూ నీతిలోనూ కొత్త దారి తొక్కించవచ్చు. హిందువుగా పుట్టినవాణ్ణి క్రైష్టియనుగా మార్చవచ్చు; కాని పెళ్లా మనీ, బిడ్డ లనీ, సంసార మనీ తెలవ కుండా చేస్తుందా నిజ మైన యింగ్లీషు ?”

“ఏమో, నాకు మాత్రం—”

“అలా కాదు. అయితే, వొక తెలివితక్కువ పనిమాత్రం చేస్తున్నాము మనము”

“ఏమిటదీ ?”

“మొగపిల్లల్నే కాని ఆడపిల్లల్ని యింగ్లీషులో ప్రవేశ పెట్టడం లేదు మనము.”

“అది మరి—”

“విను మరి. ఇంగ్లీషు చదువుకున్న వాళ్లకి ఆడాళ్లు కూడా చదువుకోవా లని వుంటుంది. ఆడాళ్లు కూడా తమ లాగే యింగ్లీషు చదువుకుని కట్టు బొట్టు జుట్టులలో పూర్తిగా మార్పు తెచ్చుకుని, కాఫీహొటళ్లకి వెళ్లడమూ, సిగరెట్లు తాగడమూ, టెన్నిస్ ఆడడమూ, వాళ్ల లుంగీలకి సరిపోయేటట్టు లంగాలు కట్టి స్వేచ్ఛగా తిరుగుతూ వుండడమూ చేస్తే యీ మొగ విద్వాంసులు; తరవాత విడాకులు తప్పకపోయినా ముందు కట్నాలు కానుకలూ అక్కర్లేకుండా పెళ్లి చేసుకుంటారు”

“మరి మొగపిల్లల చదువుకే మన కొంపలు గుల్లలు—”

“సగంసగమే గుల్ల లవుతున్నాయి. ఆడపిల్లల చదువుతో పూర్తిగా గుల్ల లయి — దాంతో మొగాళ్లకి ముందు ఆట కట్టి—”

“వాదానికి బాగానే వుంది”

“నడతకి మాత్రం యెందుకు బాగుండదూ ? ఇంగ్లీషు చదవడంవల్ల మొగాళ్లకి పడమటి చూపు ఏర్పడుతోంది మన చదువులవల్ల తూర్పుచూపు, అసలే చదవని చోట గుడ్డి తనమూ యేర్పడి ఆడపిల్లలు వాళ్లకి సరిపోకుండా వున్నారు”

“ఆడవాళ్లకి కూడా యింగ్లీషు అలవాటు చేస్తే మన సంప్రదాయం మౌక్కుటీ—”

“ఇప్పుడు మహా నిలిచివుందా ? ఛాయలే కాని ఆసత్తా ఆ జీవితమూ వున్నాయా ?”

“ఏం చెప్పడానికి దారి కనపడదు”

“...కానియ్యి ఇంకా యెంత కాలం యేడవలో మేము. ఒక్కపిల్ల. వ్రజపుతునక. ఎన్ని ముచ్చట్లు తీర్చుకోవా లని ఆశ పడ్డామురా దానిమూలానా, ఎంత విఘాతం—”

“అదేమిటా ?”

“.....”

“ఛా, ఆడదానిలాగ—”

“ఏం, ఆడదానికే గాని మొగాడికి దుఃఖం వుండదూ ? పదిహేడేళ్లు వెళ్లాయి, దాన్ని చూస్తూ యెలాగా భరించడం ? దాని కేమిటీ గతీ ? పుట్టో మౌకనాడు ఆశ వదులుకున్నాం,

అప్పుడే పోయి వుంటే యీకోత లేకపోవును నాకు. ఒక్కొక్కప్పుడు దాన్ని కిరస్తానీలలో కలిపేసి—మేం కూడా కలిపి పోయి మరొకడికి పెళ్లి చేసేదామా అన్నంత వుద్వేగం వుడుతూ వుంటుంది నాకు. మళ్ళీ వీడెప్పుటి కేనా దారికి రాకపోతాడా అని ఆశ కలుగుతూ వుంటుంది”

“నాకు సమ్మకం లేదు సుమా”

“చూడూ. ఇంత వూరుంది. పైగా, నూరిళ్ల బ్రాహ్మణాగ్రహారం. అంతా పండితుల్లోనే జను. అంతా కర్మిషుల్లోనే లెక్క. మాట్లాడితే ప్రాయశ్చిత్తా లంటారు; కాని వాడికి గడ్డి పెట్టరేం? మాపిల్లకి మళ్ళీ పెళ్లి చేస్తే—”

“ఇంకా తరనాయే? అవి కారికలు కావు, అవి సభలు కావు, అవి బెదరింపులు కావు, అవి బహిష్కారాలు కావు—”

“ఛీ, ఏం జాతిరా మనదీ?”

౮

పొట్టలై నిది బ్రాహ్మణాగ్రహారము నకు;

వివిధప్రవృత్తుల వివిధగతుల

ఛాయలే గాని అసత్యము లేవిందు;

పెంచను లేదు, కుదించలేదు;

వాఆత్మవృత్తము జ్ఞయాదర్శమున యుండు,

తన రూపు మించుటదమున తోచు

నట్లవగాహన మ్మగుచునంచు కూర్చితి

భిన్నస్థలముల వృత్త మొకట.